



ஒரே வாரத்தில் தொகுதி மறுவரையறை விவகாரத்தில் பல்படி அடித்திருக்கிறார் முதலமைச்சர் விஜய்!

தி.மு.க. ஐ.டி.விங் விமர்சனம்!

தொகுதி மறுவரையறை விவகாரத்தில் - அமித்ஷாவை பார்த்ததும் பல்படி அடித்த முதலமைச்சர் விஜய்!



தொகுதி மறுசீரமைப்பை ஆதரிப்பவர்கள் தமிழ்நாட்டின் 'எட்டப்பர்கள்' என ராகுல் காந்தி கூறியது இவரைத்தானா?

கூட்டணியில் இருக்கும் கட்சிகள் த.வெ.க.வின் இந்த இரட்டை வேட நாடகத்தை கேள்வி கேட்பார்களா? இல்லை இதற்கும் முட்டுக்கொடுப்பார்களா?

717 டாஸ்மாக் கடைகளை மூடி விட்டோம் என மூலைக்கு மூலை விளம்பரம் செய்து வரும் த.வெ.க அரசு! தமிழ்நாடெங்கும் புதிதாக டாஸ்மாக் கடைகளை சத்தமின்றி அமைத்து வருகிறது! தி.மு.க. ஐ.டி.விங் குற்றச்சாட்டு!



தமிழ்நாட்டில் 717 டாஸ்மாக் கடைகளை மூடி விட்டோம் என மூலைக்கு மூலை விளம்பரம் செய்து வரும் த.வெ.க அரசு - மதுவின் மூலம் வரும் வருமானத்தை உயர்த்த, நிதித்துறை ஆணையத்தின் நிபுணர்களுவிடம் கோரிக்கை வைத்திருக்கிறார்கள்.

அதே நேரம் சத்தமின்றி தமிழ்நாட்டில் மனமகிழ் மன்றங்களுக்கு அனுமதி வழங்கப்பட்டு வரும் நிலையில், தமிழ்நாடெங்கும் புதிதாக டாஸ்மாக் கடைகளை சத்தமின்றி அமைத்து வருகிறது த.வெ.க அரசு.

இந்நிலையில், திண்டிவனம் அடுத்த நடுவநந்தல் கிராமத்தில் புதிதாக திறக்கப்பட்டுள்ள டாஸ்மாக் மதுபானக் கடைக்கு எதிர்ப்பு தெரிவித்து கிராம மக்கள் போராட்டம் நடத்திய 70க்கும் மேற்பட்டோரை வலுக்கடாயமாக கைது செய்துள்ளது காவல்துறை..

ஒவ்வொரு செயல்பாடுகளிலும் கிரட்டை வேட நாடகம் போடுவதை இனியேனும் முதல்வர் நிறுத்த வேண்டும்; இல்லையெனில் அம்பலப்பட்டு மூக்குடைபட வேண்டியதுதான்!

திராவிட இயக்க தீரர்கள் நினைவு நாள்

க.சொ. கணேசன்

ஆகஸ்ட் 22 (2005)



பள்ளிப்பருவத்திலிருந்தே கழகக் கொள்கையில் ஈடுபாடு கொண்டு, ஜெயங்கொண்டம் பகுதியிலே கழகத்தை வளர்த்த முன்னோடிகளில் ஒருவர் இவர்.

1967ஆம் ஆண்டு உடையார்பாளையம் வட்டக் கழகச் செயலாளராகவும், ஒன்றிய சீரணித் தலைவராகவும், 25 ஆண்டுகள் தொடர்ந்து ஒன்றியக் கழகச் செயலாளராகவும், தலைமைச் செயற்குழு உறுப்பினராகவும் கழகப் பணியாற்றியவர்.

1964ஆம் ஆண்டு இந்தி எதிர்ப்பு போராட்டத்திலும், கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர்.

1986ஆம் ஆண்டு தா.பழர் ஒன்றியப் பெருந்தலைவராகவும், 1989 மற்றும் 1996 ஆகிய இருமுறை ஜெயங் கொண்டம் சட்டமன்றத் தொகுதி கழக உறுப்பினராகவும், பணியாற்றி மக்களின் நன்மதிப்பைப் பெற்றவர்.

“களம் பல கண்டவனே, சிறை பல சென்றவனே, உளம் கவர் உரையாற்றிப் பேரவையில் வென்றவனே, குளம் என எமது கண்கள் நீரீற்றைய, கணப் பொழுதியில் மறைய; மனம், ஏன் வந்ததோ? எப்படித்தான் வந்ததோ-” என தலைவர் கலைஞர் அவர்கள் தனது இரங்கல் கவிதையில் குறிப்பிட்டுள்ளார்.

தலைமைக் கழகம்

தி.மு.க.

‘மேகதாது அணை கட்டக்கூடாது’ என ஒரு வார்த்தைகூட பேசாதது ஏன்?

தொகுதி மறுவரையறையில் பல்படி அடித்த விஜய் - ராகுல் காந்தி கூறிய எட்டப்பர் விஜய்யா?

தென்மாநில முதலமைச்சர்கள் மாநாட்டில் முதல்வர் விஜய் பேசியது தொடர்பாக தயாநிதி மாறன் எம்.பி. பேட்டி!

சென்னை, ஆக.22 - மேகதாது அணை கட்டக்கூடாது என ஒரு வார்த்தை கூட பேசாதது ஏன்? என்றும், DELIMITATION-ல் பல்படி அடித்த விஜய் என்றும், ராகுல் காந்தி கூறிய எட்டப்பர் விஜய்யா? என்றும் தென்மாநில முதலமைச்சர்கள் மாநாட்டில் முதல்வர் விஜய் பேசியது தொடர்பாக கழக நாடாளுமன்ற உறுப்பினர் தயாநிதி மாறன் அவர்கள் பேட்டியில் கேள்வி எழுப்பியுள்ளார்.

இது குறித்து தயாநிதி மாறன் எம்.பி. செய்தியாளர்களுக்கு அளித்த பேட்டி வருமாறு:-

சென்ற மாதம் தமிழ்நாட்டிற்கு வடக்கிலிருந்து ஒரு பெரும் கட்சியின் தலைவர் வந்து நிறுபர்களை பார்த்து DELIMITATION யை யார் ஆதரிக்கிறார்களோ அதுவும் குறிப்பாக FAIR DELIMITATION யை யார் ஆதரிக்கிறார்களோ அவர் தமிழ்நாட்டின் விரோதி அவர்கள் எட்டப்பர் என்று கூறிவிட்டு வீர வசனம் பேசிவிட்டு சென்றார். அப்பொழுது அந்த டிலிமிடேஷன் மசோதா நாடாளுமன்றத்தில் வரவிருப்பதாகவும் அந்த மசோதாவில் தி.மு.க. நிலை என்ன என்று ஒரு கேள்வியினை எழுப்பிவிட்டு சென்றார். வராத மசோதாவுக்கு வரப்போகிறது என்று அந்த கட்சியின் தலைவரே எடுத்துக் கொடுத்தவுடன் அந்த கட்சியின் வாகை செயல்படும் தமிழ்நாட்டின் அந்த கட்சியின் தலைவர் ஒருவர், வரும் 16ம் தேதி வருகிறது மசோதா. 17 ஆம் தேதி வருகிறது மசோதா. தி.மு.க. நிலைப்பாட்டை பாருங்கள் என்ன செய்ய போகிறார்கள் பாருங்கள் என்று அவரும் அவர் பங்கு வீர வசனம் பேசினார்.

தொகுதி மறுவரையறை தமிழ்நாட்டிற்கு பாதிப்பு வரக்கூடாது! அப்பொழுது நாங்கள் சொன்னோம் வராதா மசோதா பற்றி ஏன் பேசி கொண்டிருக்கிறீர்கள் DELIMITATION யை பொறுத்தவரைக்கும் தி.மு.க.வின் நிலைப்பாடு ஒரே நிலைப்பாடு தான்.

தமிழ்நாட்டுக்கும் என் அளவுக்கும் எந்த தீங்கும் வரவில்லாதது. தி.மு.க.வின் நிலைப்பாடு தமிழ்நாட்டில் இருக்கின்ற தற்போதைய 7.18% ஒதுக்கீடு சட்டமன்றத்திலும் சரி நாடாளுமன்றத்திலும் சரி அதே இட ஒதுக்கீடு இருந்தே தீர வேண்டும். தமிழ்நாட்டுக்கு எந்தவித பாதிப்பும் வரக்கூடாது என்று கடந்த மார்ச் மாதம் முதல்முறையாக தென்னை முதல்வர்களை எல்லாம் தமிழ்



நாட்டிலே அழைத்து ஒரு சிறப்பு கூட்டத்தை வைத்து அங்கே தீர்மானத்தை செய்தவர் எங்கள் தலைவர் அவர்கள். சரித்திரம் தெரியாதவர்கள் ஏதோ திடீரென்று அவர்களின் கைப் பொழுது நாங்கள் சொன்னது முதல்வருக்கு அவசர கதியிலே அனைத்துக் கட்சி நாடாளுமன்ற உறுப்பினர்கள் கூட்டத்தை நடத்தினார்கள். அப்பொழுது நாங்கள் சொன்னது முதலில் காவிரியில் தண்ணீர் வரல. மேகதாது அணை கட்டப்படுகிறது. தமிழ்நாட்டு முதலமைச்சர் விஜய் அவர்களே அனைத்து கட்சி தலைவர்கள் கூட்டத்தை கூட்டி ஒரு தீர்மானத்தை போடுங்கள் ஒரு முடிவு எடுங்கள் என்றோம். ஆனால் தமிழ்நாட்டு முதல்வரே அதை பற்றி எந்த முடிவும் எடுக்காமல் தமிழ்நாட்டில் உள்ள நாடாளுமன்ற உறுப்பினர்கள் கூட்டத்தை வைத்து ஒரு தீர்மானம்? டிலிமிடேஷன் இப்படியே இருக்க வேண்டும். நோ டிலிமிடேஷன் இப்போது இருக்கின்ற 543 தொகுதிகளும் அப்படியே இருக்க வேண்டும் ஃபீர்ட் செய்ய வேண்டும் என்று தீர்மானத்தை போட்டார்கள். அதில் காவேரி நதி நீர் பற்றி மேகதாது அணை பற்றி பேசவே இல்லை.

காங்கிரஸ் கைப்பாவை விஜய்! பிறகு தமிழ்நாடு சட்டமன்றத்தில் தொகுதி மறுவரையறை தீர்மானத்தை கொண்டு வந்து நிறைவேற்றினார்கள். அதில் 543ல் ஃபீர்ட் செய்ய வேண்டும். தொகுதி மறுவரையறை கூடாது என்றார்கள்.

ஆனால் இன்று மாலை என்ன ஆயிற்று? தமிழ்நாட்டின் முதல்வர் இங்கு இரண்டு தீர்மானங்களை போட்ட முதல்வர் விஜய் அவர்கள் காங்கிரஸ் பேச்சை கேட்டு கைப்பாவையாக நடந்து கொள்ளும் விஜய் அவர்கள் அமிதஷாவை பார்த்த

உடனே நிலைப்பாட்டை மாற்றிவிட்டார். என்ன நிலைப்பாடு FAIR DELIMITATION முதல் சொன்னது டிலிமிடேஷன். 71ல் எப்படி இருந்ததோ அப்படியே ஃபீர்ட் செய்யுங்கள் என்பது. ஆனால் சட்டமன்றத்தில் ஏகமனத்துடன் தீர்மானம் போட்டுவிட்டு அமிதஷாவை பார்த்தவுடன் கூட்டணி மாறிவிட்டாரா விஜய்? காங்கிரஸ் கூட்டணியை விட்டு பா.ஜ.க. கூட்டணிக்கு மாறிவிட்டாரா? இல்லையா அவருக்கு அமிதஷாவை பார்த்தவுடன் பயம் வந்துவிட்டதா?

பல்படி அடித்த முதல்வர் விஜயை பார்த்து கேட்கிறோம் உங்கள் நிலைப்பாடு என்ன? தி.மு.க.வை பொறுத்தவரைக்கும் எங்கள் தலைவரும் சரி எங்கள் எதிர்க்கட்சி தலைவரும் சரி தமிழ்நாட்டுக்கு எந்தவித பாதிப்பும் இல்லை இரண்டு வேண்டும் என்பதில் ஒரே நிதானமான நிலையில் நாங்கள் இருக்கிறோம். ஆனால் நீங்கள் என்ன செய்தீர்கள் அங்கே தென்னக முதல்வர் கூட்டத்திலே டிகே சிவகுமார் காவிரி நதி நீர் பங்கீடு பற்றி பேசினாலும் ஒத்துழைப்பு என்ற புதிய வார்த்தை ஒன்றை கொண்டு வருகிறார் அந்த ஒத்துழைப்பு படி இனி மேகதாது அணையை கட்ட வேண்டும் மேகதாது அணை கட்டுவதில் தமிழ்நாட்டிற்கும் கர்நாடகத்திற்கும் ஒத்துழைப்பு வேண்டும். என்று சொல்கிறார் அங்கே இருக்கின்ற தமிழ்நாடு முதல்வர் விஜய் அவர்கள் அதை எதிர்த்து ஒரு வார்த்தை கூட பேசாமல் அமைதி காக்கிறார்.

காவேரி நதி நீர் பங்கீடு!

ஆனால் இதே காவேரி நதி நீர் பங்கீடு பற்றி அவர் பேசும்போது ஏற்கனவே உச்ச நீதிமன்றத்திலே வந்த தீர்ப்பு படி நடந்து கொள்ள வேண்டும் என்கிறார். அதை தானே எங்கள் தலைவர் கூறினார். அது தானே தி.மு.க.வின் நிலைப்பாடு? நாங்கள்

அப்போது அதை சொல்லி கர்நாடகாவுக்கு சென்று அங்குள்ள முதலமைச்சரை சந்தித்து பேச வேண்டாம் என்று நாங்கள் கூறியபோது, “நான் சென்று பேசுவேன்” என்று நீங்கள் கூறினீர்கள். அது தவறான முடிவு என்பதை இப்போது புரிந்து கொள்ளுங்களா? தமிழ்நாட்டின் உரிமைகள் தொடர்பான பிரச்சினைகளில் அனுபவம் வாய்ந்த கட்சியான தி.மு.க. கூறும் கருத்துகளை விஜய் கவனத்தில் கொள்ள வேண்டும்.

உங்கள் கூட இருக்கின்ற கூட்டணி தேசிய கட்சியில் இருந்திருக்கும் அனுபவம் இல்லை. ஏன்னா காங்கிரஸில் ஒன்னு ரெண்டு படித்த மேதாவிகள் வருவாங்க தமிழ்நாட்டு அரசியல் பற்றி ஒன்றும் தெரியாது அவர்களதான் கரைத்து குடித்து தமிழ்நாட்டு அரசியல் நிலையை மாற்ற போகிறார் என்று தவறான அறிவுரை கூறுவார்கள். தமிழ்நாட்டின் உரிமைகளைப் பறிப்பார்கள். எங்கள் கேள்வி என்றால் இந்திய நாட்டின் பெரிய கட்சியின் தலைவரே நீங்கள் சொன்ன எட்டப்பர் யார் இன்று NO DELIMITATION வேண்டவே வேண்டாம் என்று சொல்லித் தன் நிலையை மாற்றி FAIR DELIMITATION வேண்டும் என்று கேட்கின்ற அந்த எட்டப்பர் யார்? அப்போது ராகுல் காந்தி யாரை எட்டப்பர் என்கிறார்? விஜய்யா? அதுக்கு விஜய் பதில் சொல்வாரா? இல்லை மாணிக் கம் தாக்கர் முதல்வர் விஜய் பேசியது தவறு என்று கண்டிப்பாரா?

தமிழ்நாட்டின் உரிமைக்காக

தி.மு.க. மட்டும்தான் போராடுகிறது! காங்கிரஸ் நிலைப்பாட்டை சொல்லுங்க கர்நாடகாவில் ஒரு நிலைப்பாடு தெலுங்கானாவில் நிலைப்பாடு ஒவ்வொரு மாநிலத்துக்கும் மாறி மாறி பேசுறீங்களே இங்கு நிலைப்பாடு என்ன காவிரி நதி நீர் பங்கீட்டை பற்றி ஏன் தமிழ்நாடு காங்கிரஸ் வாய் திறக்கவில்லை? தமிழ்நாட்டுக்கு வருகின்ற காங்கிரஸ் தலைவர்கள் ஏன் பேசவில்லை? இதை கேட்பது தவறா? எங்கள் மாநிலத்தின் உரிமைக்கு போராடுகிறோம். தி.மு.க. மட்டும்தான் தமிழ்நாட்டின் மாநில உரிமைக்காக போராடுகிறது.

பல்படி அடித்த விஜய் அவர்களே உங்கள் உண்மையான நிலைப்பாடு என்ன? இது அறிய நீங்கள் நாங்கள் மட்டுமில்லாமல் தமிழ்நாட்டு மக்களும் ஆர்வமாக இருக்கிறார்கள்.

இவ்வாறு தயாநிதி மாறன் எம்.பி. பேட்டியளித்தார்.

ஆய்வுக்குச் சென்றபோது நேரடி ஒளிபரப்பில் - உங்கள் த.வெ.க. ஆட்சியில் நெல் கொள்முதல் நிலையங்களில்

50 ரூபாய் இலஞ்சம் பெறுவதாகச் சொன்னதை ஒத்துக் கொள்ளத் தயாரா?

பேரவையில் - கோவி.செழியன் கேள்வி!

சென்னை, ஆக. 22 - ஆய்வுக்குச் சென்ற போது நேரடி ஒளிபரப்பில் உங்கள் ஆட்சியில் நெல் கொள்முதல் நிலையங்களில் 50 ரூபாய் இலஞ்சம் பெறுவதாகச் சொன்னதை ஒத்துக் கொள்ளத் தயாரா? என பேரவையில் கோவி.செழியன் கேள்வி எழுப்பினார்.

பேரவையில் முன்னாள் அமைச்சர் கோவி. செழியன் பேசியதாவது: பேரவைத் தலைவர் அவர்களே, மலேசிய தேசிய பல்கலைக்கழகத்தில் Ph.D.யில் இரண்டாம் ஆண்டு பயின்று வரும் ஆராய்ச்சி மாணவர், பாரதிதாசன் என்பவர் அம்பேத்கர் அயலக உயர்கல்வித் திட்டத்தின் உதவித்தொகை கிடைக்கவில்லை எனப் பேசியது, சமூக வலைதளங்களில் வெளிவந்திருக்கின்ற சூழலில், அம்பேத்கர் அயலக உயர்கல்வித் திட்டத்தின் கீழ் வெளிநாட்டில் படிக்கும் மாணவர்களுக்கு உரிய நேரத்தில் இந்த உதவித்தொகை வழங்கப்படுகிறதா என்பதை அரசின் கவனத்திற்கு ஈர்த்து அமர் கிறேன். நன்றி.

பேரவைத் தலைவர்: இதனை கவன ஈர்ப்புத் தீர்மானமாகக் கொண்டு வந்த உறுப்பினர் முனைவர் கோவி. செழியன் அவர்களுக்கு வினா எழுப்ப நான் அனுமதி அளிக்கிறேன். இதுகுறித்து ஏதேனும் வினா இருந்தால் நீங்கள் எழுப்பலாம்.

முனைவர் கோவி. செழியன்: பேரவைத் தலைவர் அவர்களே, சமூக நீதித் துறை அமைச்சர் சொன்ன, அம்பேத்கர் அயலக உயர்கல்வித் திட்டம் மாணவர் பாரதிதாசன் பெற்ற நிதி என்ற விவரத்தை முழுமையாக சொன்னார். நாங்களும் கேட்டோம். ஆனால், வானத்தில் பறக்கிற விமானத்தில் பார்த்து விமானத்தில் ஏறுவோமா என்று ஏங்கியிருந்த கிராம ஆதி திராவிட மக்களுக்கு குறிப்பாக, நீலகிரி மாவட்டம் தேயிலை தோட்டத்து வீட்டுப் பிள்ளைகூட கனடா



சென்று பல்கலைக்கழகத்தில் உயர்கல்வி படிக்கக்கூடிய அந்தத் திட்டத்தை அறிவித்த தலைவர் தமிழ்நாட்டு முதல்மைச்சராக இருந்த அண்ணன் தளபதி அவர்கள். (மேசையைத் தட்டும் ஒலி) அந்தத் திட்டத்தின் கீழ் தான் மாணவர் பாரதிதாசன் பயில்கிறார். 2, 3 தினங்களுக்கு முன்பு இந்தத் திட்டத்தின் கீழ் எல்லா மாணவர்களுக்கும் நிதி உதவி அளிக்கப்பட்டுவிட்டது, என்ற செய்தி பரவியதற்கு பிறகு மாணவர் பாரதிதாசன், அமைச்சர் இதுபோன்று சொல்கிறார், எனக்கு நிறுவைத் தொகை வர

வில்லை, என்ற எண்ணத்தைத் தான் அவர் கருத்தாக வெளியிட்டு, அது இன்றைக்கு வெளியில் மாணவர்கள் மத்தியில் கொந்தளிப்பை ஏற்படுத்தி இருக்கிறது. அமைச்சர் இந்த தேதியில் இத்தனை இலட்சம், இத்தேதியில் இத்தனை அனைத்து நிதி உதவியும் கட்டத் திராவிட மாவட்ட நாயகன் தளபதி மு.க. ஸ்டாலின் அவர்களின் ஆட்சியில் பாரதிதாசனுக்கு வழங்கப்பட்டது உண்மை. (மேசையைத் தட்டும் ஒலி) மாறாக மாணவர் கருத்து தெரிவித்ததற்குப் பிறகு நிதி ஒதுக்கீடு த.வெ.க. அரசு செய்திருக்கிறதா என்பதை மாண்புமிகு அமைச்சர் அவர்கள் தெரிவித்தால் அது மாணவர்கள் மத்தியில் குறிப்பாக, ஆதி திராவிட மாணவர்கள் மத்தியில் இருக்கிற ஐயத்தைப் போக்கும் என்று சொல்லி, எல்லாவற்றிற்கும் பிதாமகன் தளபதி மு.க. ஸ்டாலின் அவர்கள்

என்பதை பதிவு செய்து அமர்கிறேன். உணவுத் துறை அமைச்சர் அவர்கள் நெல் கொள்முதல் நிலையங்களில் கடந்த ஆட்சியில் 50 ரூபாய், 60 ரூபாய் இலஞ்சம் பெறுகிறார்கள் என்று பதிவு செய்திருக்கிறார். தஞ்சை மாவட்டத்திற்கு ஆய்வுக்கு வந்த போது, நேரடியாகக் கேட்கிறார், அப்பொழுதும் அவர்கள் 50 ரூபாய் தருவதாகச் சொல்கிறார்கள். அது ஒளிபரப்பப்பட்டது. அப்படியென்றால், எங்கள் ஆட்சியில் இலஞ்சம் என்று பதிவு செய்கிற நீங்கள் உங்கள் பேச்சு இந்த ஆட்சியிலும் கொள்முதல் நிலையங்களில் 50 ரூபாய் இலஞ்சம் பெறுகிறார்கள் என்று ஒத்துக் கொள்ள தயாரா? அல்லது அவர் பேச்சை அவைக் குறிப்பிலிருந்து நீக்கத் தயாரா என்பதை அமைச்சர் அவர்களிடம் கேட்டுக்கொள்கிறேன். இவ்வாறு அவர் கேள்வி எழுப்பினார்.